

विधान सभा सचिवालय
मध्यप्रदेश
समाचार

मध्यप्रदेश विधानसभा का बजट सत्र सोमवार से

भोपाल 26 फरवरी, 2023

मध्य प्रदेश की पन्द्रहवीं विधानसभा का बजट सत्र सोमवार 27 फरवरी से आरंभ होकर सोमवार दिनांक 27 मार्च, 2023 तक चलेगा। इस उन्तीस दिवसीय सत्र में सदन की तेरह बैठकें होंगी।

आज विधानसभा अध्यक्ष श्री गिरीश गौतम ने मध्य प्रदेश विधानसभा बजट सत्र की आवश्यक व्यवस्थाओं का निरीक्षण किया तथा महामहिम के आगमन की तैयारियों का जायज़ा लिया। निरीक्षण के दौरान श्री गौतम ने सदन के सुचारू रूप से संचालन के संबंध में अधिकारियों को आवश्यक दिशा निर्देश दिये।

विधानसभा के प्रमुख सचिव श्री ए. पी. सिंह के अनुसार बजट सत्र की अधिसूचना जारी होने से अब तक विधानसभा सचिवालय में तारांकित प्रश्न 1849 एवं अतारांकित प्रश्न 1855 कुल 3704 प्रश्नों की सूचनाएं प्राप्त हुई हैं, जबकि ध्यानाकर्षण की 171, स्थगन प्रस्ताव की 03, अशासकीय संकल्प की 31, तथा शून्यकाल की 24 सूचनाएं प्राप्त हुई हैं। अध्यादेश की भी 01 सूचना विधानसभा सचिवालय में प्राप्त हुई है।

विस /जसं /23

नरेंद्र मिश्रा
अवर सचिव